

Parti ohra fil-proċedura: L-Uffiċċju tal-Proprietà Intellettuali tal-Unjoni Ewropea (EUIPO)

Talbiet

- tannulla s-sentenza tal-Qorti Ġenerali tad-9 ta' Novembru 2016 (Kawża T-579/14) sa fejn din ċaħdet ir-rikors tal-appellanti;
- tilqa' t-talbiet tal-appellanti mressqa fl-ewwel istanza quddiem il-Qorti Ġenerali li jirrigwardaw il-prodotti li għalihom ir-rikors gie miċhud;
- tikkundanna lill-Uffiċċju għall-ispejjeż tal-proċeduri quddiem il-Qorti tal-Ġustizzja, il-Qorti Ġenerali u l-Bord tal-Appell.

Aggravji u argumenti prinċipali

1. L-appellanti titlob, minn naħa, li s-sentenza tal-Qorti Ġenerali tad-9 ta' Novembru 2016 mogħtija fil-Kawża T-579/14 dwar it-trade mark internazzjonali Nru 1132742 tiġi annullata sa fejn din ċaħdet ir-rikors tal-appellanti u, min-naħa l-oħra, li jintlaqghu t-talbiet magħmula fl-ewwel istanza quddiem il-Qorti Ġenerali li jirrigwardaw l-prodotti li għalihom ir-rikors gie miċhud.
2. Qabelxejn, l-appellanti tinvoka ksur tal-Artikolu 7(1)(b) tar-Regolament dwar it-trade mark tal-Unjoni Ewropea (RTUE⁽¹⁾) sa fejn il-Qorti Ġenerali għamlet applikazzjoni ineżatta għat-trade mark internazzjonali kontenzjuża tal-prinċipji relatati mat-trade marks tridimensjonali. Barra minn hekk, l-appellanti ssostni li, fil-kuntest tal-evalwazzjoni tagħha tat-trade mark internazzjonali skont il-prinċipji relatati mat-trade marks tridimensjonali, il-Qorti Ġenerali ma ddeterminatx in-“normi u d-drawwiet tas-settur” għall-prodotti kontenzjużi. Finalment, l-appellanti tikkritika lill-Qorti Ġenerali li applikat, fil-kuntest tal-evalwazzjoni tagħha tal-impressjoni ġenerali prodotta mit-trade mark internazzjonali, kriterji iktar stretti minn dawk previsti fl-Artikolu 7(1)(b) tar-Regolament dwar it-trade mark tal-Unjoni Ewropea.
3. Barra minn hekk, l-appellanti tinvoka kontradizzjoni fir-raġunijiet tas-sentenza tal-ewwel istanza sa fejn il-Qorti Ġenerali, filwaqt li kkonstatat li l-karattru distintiv ta' sinjal għandu jiġi evalwat fuq il-bażi tas-sinjal innifsu, hija madankollu hadet inkunsiderazzjoni, fl-evalwazzjoni tagħha, kwistjonijiet ta' użu, u għamlet ukoll riferiment għal waħda mis-sentenzi preċedenti tagħha dwar il-kwistjoni ta' jekk huwiex possibbli li, għal sinjal, jittiehed inkunsiderazzjoni użu f'żewġ dimensjonijiet u kif ukoll fi tliet dimensjonijiet.
4. Minbarra dan, l-appellanti tinvoka żnaturament tal-fatti sa fejn il-Qorti Ġenerali, fis-sentenza appellata, tqis li, sa fejn huwa bbaża ruħu fuq fatti li jirriżultaw mill-esperjenza Prattika ġeneralment miksuba mill-kummerċjalizzazzjoni tal-prodotti inkwistjoni u li jistgħu jkunu magħrufa minn kulhadd, il-Bord tal-Appell tal-Uffiċċju ma kienx marbut li jsostni l-opinjoni tiegħu li t-trade mark internazzjonali ma kinitx tiddevja b'mod sinjifikattiv mill-użi abitwali tas-settur.

⁽¹⁾ Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja, ĠU L 78, p. 1.

Appell ippreżentat fit-23 ta' Jannar 2017 minn Apcoa Parking Holdings GmbH mis-sentenza mogħtija mill-Qorti Ġenerali (Is-Seba' Awla) fit-8 ta' Novembru 2016 fil-Kawża magħquda T-268/15 u T-272/15 – Apcoa Parking Holdings GmbH vs L-Uffiċċju tal-Proprietà Intellettuali tal-Unjoni Ewropea (EUIPO)

(Kawża C-32/17 P)

(2017/C 151/21)

Lingwa tal-kawża: il-Ġermaniż

Partijiet

Appellanti: Apcoa Parking Holdings GmbH (rappreżentant: A. Lohmann, avukat)

Parti ohra fil-proċedura: L-Uffiċċju tal-Proprietà Intellettuali tal-Unjoni Ewropea (EUIPO)

Talbiet

- tannulla d-digriet tal-Qorti Ġenerali tal-Unjoni Ewropea (Is-Seba' Awla), tat-8 ta' Novembru 2016, fil-Kawżi magħquda T-268/15 u T-272/15;
- tannulla d-deċiżjonijiet tar-Raba' Bord tal-Appell tal-EUIPO (li qabel kien l-UASI), tal-25 ta' Marzu 2015, fil-proċedimenti tal-appell R 2062/2014-4 u R 2063/2014-4;
- tikkundanna lill-EUIPO għall-ispejjeż.

Aggravji u argumenti prinċipali

Skont l-appellanti, id-digriet huwa bbażat fuq vizzju proċedurali (l-ewwel aggravju). Barra minn hekk, huwa jikser id-dritt tal-Unjoni. Il-Qorti Ġenerali ma haditx inkunsiderazzjoni elementi fattwali importanti (it-tieni aggravju). Hija żnaturat fatti (it-tielet aggravju). Id-digriet jippreġudika l-prinċipju ta' karattru unitarju tat-trade mark tal-Unjoni Ewropea (ir-raba' aggravju).

L-ewwel aggravju: il-Qorti Ġenerali ddeċidiet ir-rikorsi mingħajr ma żammet seduta għat-trattazzjoni tal-każ, minkejja li l-appellanti talbet espressament li tinżamm tali seduta.

Seduta ma kinitx superfluwa, peress li r-rikors la kien manifestament inammissibbli u lanqas ma kien kjarament infondat fid-dritt. Għalhekk, id-digriet huwa bbażat fuq vizzju proċedurali.

It-tieni aggravju: id-digriet tal-Qorti Ġenerali jikser id-dritt tal-Unjoni. Kuntrarjament għal dak deċiż mill-Qorti Ġenerali, ma hemm ebda raġuni assoluta għal rifjut fis-sens tal-Artikolu 7(1)(c) tar-Regolament Nru 207/2009⁽¹⁾ li tipprekludi r-registrazzjoni ta' trade marks kontenzjużi, li ma humiex indikazzjonijiet deskrittivi.

Il-Qorti Ġenerali ma haditx inkunsiderazzjoni elementi fattwali rilevanti. Hija qieset li, għall-pubbliku tar-Renju Unit, it-terminu anglofonu "Parkway" ifisser parking fi stazzjon tal-ferrovija. F'dan ir-rigward, hija, madankollu, ma haditx inkunsiderazzjoni l-fatt li l-Uffiċċju tat-Trade Marks tar-Renju Unit kien diġà gie adit fid-dettall b'din il-kwistjoni, inkluż waqt seduta, u, wara eżami dettaljat, huwa kien ċahad li kien hemm indikazzjoni deskrittiva. Meta t-terminu jintuża b'mod iżolat, kif jidher fit-trade mark, dan ma għandux it-tifsira mogħtija lil mill-Qorti Ġenerali. Trade marks identici "Parkway" tqiesu denji li jkunu protetti u rreġistrati wara estensjoni tar-registrazzjoni internazzjonali f'diversi Stati Membri (fosthom l-Irlanda) kif ukoll bhala applikazzjonijiet għal registrazzjoni nazzjonali fir-Renju Unit.

Il-Qorti Ġenerali injorat dan u indikat biss li hija ma hijiex ġeneralment marbuta bid-deċiżjonijiet nazzjonali. F'dan ir-rigward, hija naqset milli tqis li l-fatt li ma hijiex marbuta ma jiddispensahix mill-obbligu li tal-inqas tqis u tevalwa l-elementi fattwali rilevanti kollha. Ir-registrazzjonijiet nazzjonali ta' trade marks identici fl-Istati Membri taż-żona lingwistika minn fejn id-denominazzjoni kontenjuża toriġina jikkostitwixxu fi kwalunkwe każ elementi fattwali rilevanti. Il-fatt li dawn ma jittihdux inkunsiderazzjoni huwa żball ta' liġi.

It-tielet aggravju: il-Qorti Ġenerali wasslet għat-tifsira tat-terminu "Parkway" li fuqha hija bbażat ruhha minn żewġ sorsi ta' dizzjunarji. Madankollu, hija rriproduċiethom b'mod inkomplet u żnaturathom. Il-Qorti Ġenerali ma haditx inkunsiderazzjoni l-fatt li minn dawn is-sorsi wiehed ma jistax jiddeduċi tifsira ġenerali tat-terminu "Parkway" ikkunsidrata b'mod iżolat bhal dik li fuqha hija bbażat id-deċiżjoni tagħha. Dan johroġ ukoll fid-dettall mid-deċiżjoni tal-Uffiċċju tat-Trade Marks tar-Renju Unit dwar il-kwalità tat-trade mark li tippermettilha li tkun protetta f'dan it-territorju. Dan l-uffiċċju wasal għall-konkluzjoni li t-tifsira tat-terminu indikata fid-dizzjunarju ma tipprekludix protezzjoni bhala trade mark. Kieku l-Qorti Ġenerali evalwat sewwa s-sorsi, hija kienet tasal għall-istess konkluzjoni. Iż-żnaturament tal-fatti jikkostitwixxi huwa wkoll żball ta' liġi.

Ir-raba' aggravju: id-digriet jippreġudika wkoll il-prinċipju ta' karattru unitarju tat-trade mark tal-Unjoni Ewropea. Fil-fatt, minkejja li febda Stat Membru ma teżisti raġuni assoluta għal rifjut ta' registrazzjoni, il-Qorti Ġenerali pprekludiet lill-appellanti milli tikseb għat-trade marks tagħha protezzjoni unitarja tat-trade marks tal-Unjoni Ewropea.

⁽¹⁾ Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja (ĠU L 78, p. 1).